

**DEĊIŻJONI (UE) 2019/1006 TAL-BANK ĊENTRALI EWROPEW****tas-7 ta' Ġunju 2019****li temenda d-Deciżjoni BĊE/2011/20 li tistabbilixxi regoli u proċeduri dettaljati għall-implimentazzjoni tal-kriterji ta' eliġibbiltà biex id-depożitorji ċentrali tat-titoli jaċċessaw servizzi tat-TARGET2-Securities (BĊE/2019/15)**

IL-KUNSILL GOVERNATTIV TAL-BANK ĊENTRALI EWROPEW,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra l-Istatut tas-Sistema Ewropea tal-Banek Ċentrali u tal-Bank Ċentrali Ewropew, u b'mod partikolari l-Artikoli 3.1 u 12.1 u l-Artikoli 17, 18 u 22 tiegħu,

Wara li kkunsidra l-Linja Gwida BĊE/2012/13 tat-18 ta' Lulju 2012 dwar TARGET2-Securities <sup>(1)</sup>, u b'mod partikolari l-Artikolu 4(2)(d) u l-Artikolu 15 tiegħu,

Billi:

- (1) Id-Deciżjoni BĊE/2011/20 <sup>(2)</sup> tistabbilixxi proċedura tal-applikazzjoni biex depożitorju ċentrali tat-titoli jaċċessa servizzi tat-TARGET2-Securities, li jinkludi rekwiżit li depożitorju ċentrali tat-titoli għandu jiġi iwwalutat pożittivament mill-awtorità kompetenti fil-konfront tar-Rakkomandazzjonijiet tas-Sistema Ewropea ta' Banek Ċentrali/tal-Kumitat tar-Regolaturi Ewropej tat-Titoli dwar is-Sistemi ta' Saldu tat-Titoli. Ir-Rakkomandazzjonijiet tas-Sistema Ewropea ta' Banek Ċentrali/tal-Kumitat tar-Regolaturi Ewropej tat-Titoli dwar is-Sistemi ta' Saldu tat-Titoli ġew sostitwiti mill-Prinċipji għal Infrastrutturi tas-Suq Finanzjarju tal-Kumitat għall-Pagamenti u l-Infrastrutturi tas-Swieq u l-Organizzazzjoni Internazzjonali tal-Kummissjonijiet tat-Titoli (PFMI) <sup>(3)</sup> jew sett ta' rekwiżiti li jimplementaw dawk il-prinċipji, li, per eżempju, fiż-Żona Ekonomika Ewropea, huma implimentati mir-Regolament (UE) Nru 909/2014 tal-Parlament Ewropew u tal-Kunsill <sup>(4)</sup>.
- (2) Fil-25 ta' Jannar 2019, il-Kunsill Governattiv tal-Bank Ċentrali Ewropew (BĊE) adotta d-Deciżjoni (UE) 2019/166 (BĊE/2019/3) <sup>(5)</sup> li waqqaf il-Bord tal-Infrastruttura tas-Suq (MIB) fil-format kurrenti tiegħu. Preċedentement, l-MIB kien iltaqa' f'formati dedikati differenti u l-Bord T2S kien opera bħala wiehed minn dawn il-formati dedikati.
- (3) Saru ċertu tibdiliet fir-regoli u proċeduri għall-implimentazzjoni tal-kriterji tal-eliġibbiltà biex depożitorji ċentrali tat-titoli jaċċessaw servizzi tat-TARGET2-Securities, b'mod partikolari fir-rigward tal-kriterju numru 2 għall-aċċess ta' CSD.
- (4) Għaldaqstant, id-Deciżjoni BĊE/2011/20 għandha tiġi emendata kif meħtieġ,

ADOTTA DIN ID-DEĊIŻJONI:

*Artikolu 1***Emendi**

Id-Deciżjoni BĊE/2011/20 hija emendata kif ġej:

1. fl-Artikolu 1, il-punt (4) huwa ssostitwit b'dan li ġej:

"(4) 'Kriterju numru 2 għall-aċċess ta' CSD' tfisser dak il-kriterju li jinsab fl-Artikolu 15(1)(b) tal-Linja Gwida BĊE/2012/13 <sup>(\*)</sup>, jiġifieri li CSDs huma eliġibbli għall-aċċess għas-servizzi tat-T2S sakemm huma ġew iwwalutati

<sup>(1)</sup> ĠUL 215, 11.8.2012, p. 19.

<sup>(2)</sup> Deciżjoni BĊE/2011/20 tas-16 ta' Novembru 2011 li tistabbilixxi regoli u proċeduri dettaljati għall-implimentazzjoni tal-kriterji ta' eliġibbiltà biex id-depożitorji ċentrali tat-titoli jaċċessaw servizzi tat-TARGET2-Securities (ĠUL 319, 2.12.2011, p. 117).

<sup>(3)</sup> CPMI-IOSCO Prinċipji għal Infrastrutturi tas-Suq Finanzjarju (April 2012).

<sup>(4)</sup> Regolament (UE) Nru 909/2014 tal-Parlament Ewropew u tal-Kunsill tat-23 ta' Lulju 2014 dwar titjib fis-saldu tat-titoli fl-Unjoni Ewropea u dwar depożitorji ċentrali tat-titoli u li jemenda d-Direttivi 98/26/KE u 2014/65/UE u r-Regolament (UE) Nru 236/2012 (ĠUL 257, 28.8.2014, p. 1).

<sup>(5)</sup> Deciżjoni (UE) 2019/166 tal-Bank Ċentrali Ewropew tal-25 ta' Jannar 2019 dwar il-Bord tal-Infrastruttura tas-Suq u li thassar id-Deciżjoni BĊE/2012/6 dwar it-twaqqif tal-Bord għall-Programm TARGET2-Securities (BĊE/2019/3) (ĠUL 32, 4.2.2019, p. 14).

b'mod pożittiv mill-awtoritajiet kompetenti fil-konfront ta' (i) Regolament (UE) Nru 909/2014 tal-Parlament Ewropew u tal-Kunsill (\*\*), għal CSDs li jinsabu f'pajjiż ġewwa ż-Zona Ekonomika Ewropea (ŻEE), jew (ii) il-Prinċipji għal Infrastrutturi tas-Suq Finanzjarju tal-Kumitat għall-Pagamenti u l-Infrastrutturi tas-Swieq u l-Organizzazzjoni Internazzjonali tal-Kummissjonijiet tat-Titoli (\*\*\*) jew qafas legali li jimplementa dawk il-prinċipji, għal CSDs li jinsabu f'pajjiż mhux fiż-ŻEE;

(\*) Linja Gwida BCE/2012/13 tat-18 ta' Lulju 2012 dwar TARGET2-Securities (ĠU L 215, 11.8.2012, p. 19).

(\*\*) Regolament (UE) Nru 909/2014 tal-Parlament Ewropew u tal-Kunsill tat-23 ta' Lulju 2014 dwar titjib fis-saldu tat-titoli fl-Unjoni Ewropea u dwar depożitorji ċentrali tat-titoli u li jemenda d-Direttivi 98/26/KE u 2014/65/UE u r-Regolament (UE) Nru 236/2012 (ĠU L 257, 28.8.2014, p. 1).

(\*\*\*) CPMI-IOSCO, Prinċipji għal Infrastrutturi tas-Suq Finanzjarju (April 2012);"

2. fl-Artikolu 1, il-punt (11) huwa ssostitwit b'dan li ġej:

"(11) 'Bord tal-Infrastruttura tas-Suq' jew 'MIB' tfisser il-korp ta' governanza tal-Eurosistema stabbilit skont id-Deciżjoni (UE) 2019/166 tal-Bank Ċentrali Ewropew (BCE/2019/3) (\*);

(\*) Deciżjoni (UE) 2019/166 tal-Bank Ċentrali Ewropew tal-25 ta' Jannar 2019 dwar il-Bord tal-Infrastruttura tas-Suq u li tħassar id-Deciżjoni BCE/2012/6 dwar it-twaqqif tal-Bord għall-Programm TARGET2-Securities (BCE/2019/3) (ĠU L 32, 4.2.2019, p. 14);";

3. fl-Artikolu 1, il-punt (12) huwa ssostitwit b'dan li ġej:

"(12) 'Grupp Konsultattivi dwar Infrastrutturi tas-Suq għat-Titoli u l-Kollateral' jew 'AMI SeCo' għandha l-istess tifsira bħal fil-punt (25) tal-Artikolu 2 ta' Linja Gwida BCE/2012/13";

4. fil-paragrafu 1 tal-Artikolu 3, il-kliem "rapport ta' valutazzjoni" huma sostitwiti bil-kliem "rapport ta' awtovalu-tazzjoni";

5. fil-paragrafu 2 tal-Artikolu 3, il-kliem "ir-rapport ta' valutazzjoni" huma sostitwiti bil-kliem "ir-rapport ta' awtovalu-tazzjoni"

6. L-Artikolu 5 huwa mibdul b'dan li ġej:

"Artikolu 5

### **Konformità kontinwa mal-hames kriterji għall-aċċess ta' CSD**

1. CSD b'aċċess għas-servizzi T2S għandu jikkonforma, wara l-migrazzjoni għat-T2S, mal-hames kriterji għall-aċċess ta' CSD fuq bażi kontinwa u għandu:

(a) jiżgura, b'mod partikolari, permezz ta' valutazzjoni affidabbli li ssir minnu stess ta' kull sena u appoggata minn dokumentazzjoni rilevanti li ser ikompli jikkonforma mal-kriterji numru 1, 3, 4 u 5 għall-aċċess ta' CSD;

(b) jagħti minnufih lill-MIB ir-riżultat l-aktar riċenti tal-valutazzjoni li tkun saret mill-awtoritajiet kompetenti rilevanti fil-konfront tar-Regolament (UE) Nru 909/2014, il-Prinċipji għal Infrastrutturi tas-Suq Finanzjarju tal-Kumitat għall-Pagamenti u l-Infrastrutturi tas-Swieq u l-Organizzazzjoni Internazzjonali tal-Kummissjonijiet tat-Titoli (PFMI) jew qafas legali li jimplementa l-PFMI. Jekk ir-riżultat tal-valutazzjoni imsemmi hawn fuq ma jkunx disponibbli, is-CSD għandu jissottometti awtoattestazzjoni bbażata fuq id-dokumentazzjoni rilevanti;

(c) jitlob valutazzjoni ġdida mill-awtoritajiet kompetenti rilevanti tal-konformità tiegħu mar-Regolament (UE) Nru 909/2014, il-PFMI jew qafas legali li jimplementa l-PFMI f'każ ta' bidliet materjali fis-sistema tas-CSD;

(d) jinnotifika, mingħajr dewmien żejjed, lill-MIB fejn valutazzjoni ta' awtorità kompetenti rilevanti jew valutazzjoni li ssir minnu stess tkun sabet non-konformità ma xi wiehed mill-hames kriterji ta' aċċess għal CSD;

(e) wara talba mill-MIB, jagħti rapport ta' valutazzjoni li juri illi s-CSD għadu jikkonforma mal-hames kriterji ta' aċċess għal CSD.

2. L-MIB jista' jwettaq il-valutazzjoni tiegħu stess u jimmonitorja l-konformità mal-hames kriterji tal-aċċess għal CSD jew jitlob l-informazzjoni mingħand CSD. Fejn l-MIB jiddeciedi illi CSD ma jikkonformax ma' wiehed mill-hames kriterji ta' aċċess għal CSD, huwa għandu jniedi l-proċedura stabbilita fil-kuntratti mas-CSDs skont l-Artikolu 16 tal-Linja Gwida BCE/2012/13.";

7. fl-Artikoli 3 u 4, u fl-Anness, ir-referenzi għall-“Bord tal-Programm T2S” huma mibdula b “MIB”;
8. fl-Artikolu 4, ir-referenzi għall-“Grupp Konsultattiv T2S” huma mibdula b “AMI SeCo”;
9. l-Anness huwa emendat skont l-Anness ta’ din id-Deciżjoni.

*Artikolu 2*

**Dispożizzjoni tranżitorja**

Fir-rigward ta’ konformità kontinwa mal-kriterju numru 2 għall-aċċess ta’ CSD, ir-riżultat tal-valutazzjoni mill-awtoritajiet kompetenti rilevanti fil-konfront tar-Rakkomandazzjonijiet tas-Sistema Ewropea ta’ Banek Ċentrali/tal-Kumitat tar-Regolaturi Ewropej tat-Titoli dwar is-Sistemi ta’ Saldu tat-Titoli għandu jibqa’ validu sakemm id-depożitorju ċentrali tat-titoli rilevanti jiġi eżaminat mill-awtoritajiet kompetenti rilevanti fil-konfront tar-Regolament (UE) Nru 909/2014, il-PFMI, jew qafas legali li jimplementa l-PFMI.

*Artikolu 3*

**Dhul fis-sehh**

Din id-deciżjoni għandha tidhol fis-sehh fl-ghoxrin jum wara dak tal-pubblikazzjoni tagħha f’*Il-Ġurnal Uffiċjali tal-Unjoni Ewropea*.

Magħmul fi Frankfurt am Main, is-7 ta’ Ġunju 2019.

*Il-President tal-BĊE*

Mario DRAGHI

---

## ANNEX

L-Anness tad-Deciżjoni BCE/2011/20 huwa emendat kif ġej:

1. It-Taqsima II hija mibdula b'li ġej:

**“ Dettalji dwar l-implimentazzjoni fir-rigward tal-kriterju ta' aċċess għal CSD numru 2**

Fil-kuntest tal-valutazzjoni tiegħu fil-konfront ta' dan il-kriterju, CSD għandu jipprovdi d-dokumentazzjoni li ġejja:

- (a) għal CSD li jinsab f'pajjiż taż-ŻEE, ir-riżultat tal-valutazzjoni jew il-prova tal-awtorizzazzjoni (skont liema huwa l-iktar riċenti) mill-awtoritajiet kompetenti rilevanti fil-konfront tar-Regolament (UE) Nru 909/2014 tal-Parlament Ewropew u tal-Kunsill (\*); jekk l-ebda prova ta' konformità ma' dak ir-Regolament ma tkun ma hija disponibbli, is-CSD għandu jissottometti awtoattestazzjoni konsistenti mal-valutazzjoni u/jew awtorizzazzjoni; jew
- (b) għal CSD li jinsab f'pajjiż mhux fiż-ŻEE, ir-riżultat tal-valutazzjoni tiegħu jew prova tal-awtorizzazzjoni (skont liema huwa l-iktar riċenti) mill-awtoritajiet kompetenti rilevanti fil-konfront tal-Prinċipji għal Infrastrutturi tas-Suq Finanzjarju tal-Kumitat għall-Pagamenti u l-Infrastrutturi tas-Swieq u l-Organizzazzjoni Internazzjonali tal-Kummissjonijiet tat-Titoli (PFMI) (\*\*), jew qafas legali li jimplementa l-PFMI, kif applikabbli. Jekk l-ebda prova ta' konformità ma' qafas legali li jimplementa l-PFMI ma hija disponibbli, is-CSD għandu jissottometti awtoattestazzjoni konsistenti mal-valutazzjoni u/jew awtorizzazzjoni.

Meta jkunu ġew identifikati nuqqasijiet mill-awtoritajiet kompetenti rilevanti fir-rigward tal-konformità tas-CSD mar-Regolament (UE) Nru 909/2014, mal-PFMI jew ma' qafas legali li jimplementa l-PFMI, is-CSD rispettiv għandu jinforma lill-MIB dwar id-dettalji rilevanti u jagħti spjegazzjonijiet u evidenza fir-rigward ta' dawk in-nuqqasijiet. Is-CSD għandu jipprovdi lill-MIB ukoll bil-konkluzjonijiet tal-awtoritajiet kompetenti rilevanti, kif ikunu jinsabu fil-valutazzjoni.

Kull nuqqas identifikat mill-awtoritajiet kompetenti rilevanti fir-rigward tal-konformità tas-CSD mar-Regolament (UE) Nru 909/2014, il-PFMI jew qafas legali li jimplementa l-PFMI m'għandux jipperikola, fl-evalwazzjoni tal-Kunsill Governattiv, il-forniment sigur u effiċjenti tas-servizzi T2S.

L-informazzjoni hawn fuq għandha tigi pproċessata skont il-proċeduri tal-applikazzjoni rilevanti għall-aċċess għas-servizzi T2S u konformità kontinwa mal-ħames kriterji għall-aċċess ta' CSD.

CSD iwettaq dan il-kriterju ta' aċċess għal CSD fejn:

- (a) CSD li jinsab f'pajjiż taż-ŻEE jkun ġie awtorizzat taħt ir-Regolament (UE) Nru 909/2014 jew ingħata valutazzjoni pożittiva fil-konfront tar-Regolament (UE) Nru 909/2014 fl-aktar valutazzjoni reċenti mwettqa mill-awtoritajiet kompetenti rilevanti; jew
- (b) CSD li jinsab f'pajjiż mhux taż-ŻEE ngħata valutazzjoni pożittiva fil-konfront tal-PFMI jew qafas legali li jimplementa l-PFMI fl-aktar valutazzjoni reċenti li saritlu mill-awtoritajiet kompetenti rilevanti.

Jekk is-CSD huwa awtorizzat taħt jew evalwat fil-konfront ta' qafas legali li mhux il-PFMI jew ir-Regolament (UE) Nru 909/2014, is-CSD għandu jipprovdi prova sodisfaċenti lill-MIB u lill-Kunsill Governattiv li ġie evalwat fil-konfront ta' qafas legali ta' livell u natura komparabbli ma' dik tal-PFMI jew tar-Regolament (UE) Nru 909/2014.

Fejn il-valutazzjoni tal-awtoritajiet kompetenti rilevanti jkun fiha informazzjoni kunfidenzjali, is-CSD għandu jagħti sommarju ġenerali jew il-konkluzjoni tal-valutazzjoni biex juri l-livell ta' konformità tiegħu.

(\*) Regolament (UE) Nru 909/2014 tal-Parlament Ewropew u tal-Kunsill tat-23 ta' Lulju 2014 dwar titjib fis-saldu tat-titoli fl-Unjoni Ewropea u dwar depożitorji ċentrali tat-titoli u li jemenda d-Direttivi 98/26/KE u 2014/65/UE u r-Regolament (UE) Nru 236/2012 (GU L 257, 28.8.2014. p. 1).

(\*\*) CPMI-IOSCO, Prinċipji għal Infrastrutturi tas-Suq Finanzjarju (April 2012);”;

2. is-Sezzjoni VI li ġejja hija miżjuda:

**“VI. Dispożizzjonijiet ġenerali**

Fejn CSD b'aċċess għal servizzi T2S ma jibqax jikkonforma ma' wiehed mill-hames kriterji għall-aċċess ta' CSD, l-MIB għandu jniedi l-proċedura stipulata fil-kuntratti mas-CSDs.”.

---